

# ఆలయ కోనేరులో పడి పూజారి మృతి

**ఆయన మరణంపై అనుమానాలు • మంఖాల్ పారిశ్రామికవాడలోని పురాతన శివాలయంలో ఘటన**

మహేశ్వరం : పురాతన శివాలయంలో పూజలు చేస్తున్న ఆలయ పూజారి అనుమానాస్పదంతో మృతి చెందిన సంఘటన మహేశ్వరం పోలీసు స్టేషన్ పరిధిలో చోటుచేసుకుంది. ఎస్సై శ్రీనివాస్ రెడ్డి తెలిపిన వివరాలు ఇలా ఉన్నాయి. ఉత్తరప్రదేశ్ కు చెందిన రాంజీ(60) మూడేళ్ళగా మంఖాల్ పారిశ్రామికవాడలోని పురాతన శివాలయంలో పూజలు నిర్వహిస్తున్నాడు. గురువారం రాత్రి పూజారి రాంజీ ఆలయ ప్రాంగణంలోని కోనేరులో శవమై కనిపించాడు. స్థానికులు పోలీసులకు సమాచారం అందించడంతో సంఘటనా స్థలానికి చేరుకొని పూజారి మృతదేహాన్ని కోనేరులోంచి బయటకు తీశారు. అనుమానాస్పద మృతిగా కేసు నమోదు చేసుకొని మృతదేహాన్ని పోస్టుమార్డం నిమిత్తం ఉస్మానియా ఆసుపత్రికి తరలించినట్లు ఎస్సై తెలిపారు.

**భూకబ్బాదారులే పూజారిని హత్య చేశారు**

ఆలయభూములపై కన్నేసిన భూకబ్బాదారులే పూజారి రాంజీని చంపారని విశ్వహిందూ పరిషత్ మండల అధ్యక్షుడు మండల రాజా, భజబంగదర్జీ జిల్లా ప్రముఖ్ ఎర్రరాఘవేందర్ ఆవేదన వ్యక్తం చేశారు. రాంజీని అదుతోలగించుకోవడానికే హత్యచేసి కోనేరులో పడేశారని, ఈ విషయంపై పోలీసులు వెంటనే విచారణ చేపట్టి నిందితులను కఠినంగా శిక్షించాలని డిమాండ్ చేశారు. కార్యక్రమంలో శివకుమార్, రమేష్, వినోద్, శ్రీధర్, సురేందర్, విక్రమ్, శ్రీనివాస్, రఘు, కిరణ్ పాల్గొన్నారు.



పూజారి రాంజీ (పైల్)

# కొరడా!

- ప్రభుత్వ పథకాల అమలులో నిర్లక్ష్యంపై కలెక్టర్ సీరియస్
- సక్రమంగా పనిచేయని అధికారులు, ప్రజాప్రతినిధులపై చర్యలు
- ఇప్పటికే పలువురికి సస్పెన్షన్, షోకాజు నోటీసులు జారీ
- పంచాయతీ కార్యదర్శులపై పెరుగుతున్న పని ఒత్తిడి



**(ఆంధ్రజ్యోతి, రంగారెడ్డి అర్చన) :** ప్రభుత్వ పథకాల అమలులో నిర్లక్ష్యంగా వ్యవహరిస్తున్న ప్రజాప్రతినిధులకూ వేటు తప్పదంటే.. పనిచేయని అధికారులపైనా కలెక్టర్ ఆమయ్ కుమార్ కొరడా ఝుళిపిస్తున్నారు. పనుల లక్ష్య సాధనలో వెనుకబడుతున్న వారికి షోకాజు నోటీసులు జారీ చేస్తున్నారు. మొండిగా వ్యవహరిస్తున్న వారిని సస్పెండ్ చేస్తున్నారు. దీంతో రంగారెడ్డి జిల్లాలో సక్రమంగా విధులు నిర్వహించని ఉద్యోగుల గుండెల్లో రైళ్ళు పరిగిడుతున్నాయి. రాష్ట్రంలోని అన్ని గ్రామాల్లో పల్లె ప్రకృతివనాల ఏర్పాటు, వైకుంఠదామాల నిర్మాణం, నర్సరీలు, డంపింగ్ యార్డుల నిర్మాణం చేపట్టాలని రాష్ట్ర ప్రభుత్వం స్పష్టమైన లక్ష్యాలను విధించింది. దీనిలో భాగంగా రంగారెడ్డి జిల్లాలోని 560 గ్రామపంచాయతీల్లో పెద్దపత్తున పనులు జరుగుతున్నాయి. వైకుంఠదామాల నిర్మాణం, పల్లె ప్రకృతివనాల ఏర్పాటు, పారి శుద్ధ్య కార్యక్రమాలను కొంతమంది సక్రమంగా నిర్వహించడం లేదు. దీంతో గతనెల 29నంచి ఇప్పటివరకు ఏడుగురు పంచాయతీ కార్యదర్శులు, నలుగురు సర్పంచ్లపై సస్పెన్షన్ వేటు పడింది. అలాగే రైతు వేదికల నిర్మాణంలో తీవ్ర నిర్లక్ష్యం వహించడంతోపాటు తప్పాదు సమాచారం ఇచ్చిన రాజేంద్రనగర్ పంచాయతీరాజ్ విభాగం డీఈఈ సంజీవరెడ్డి, ఏఈఈ శ్రీనివాసులుకు షోకాజ్ నోటీసులు జారీచేశారు. విధి నిర్వహణలో నిర్లక్ష్యంగా వ్యవహరించిన కందుకూరు మండల పంచాయతీ అధికారి విజయలక్ష్మిపై సస్పెన్షన్ వేటు పడింది. తాజాగా ధరణి పోర్టల్లో వ్యవసాయితర ఆస్తుల నమోదు ప్రక్రియలో నిర్లక్ష్యం వహించడం, రోజువారీ అక్వాలను సాధించకపోవడం, విధుల పట్ల నిర్లక్ష్యం వహించిన యాచారం మండల పంచాయతీ అధికారి, అదే మండలం గుండాల్ పంచాయతీ కార్యదర్శితోపాటు మరో పంచాయతీ కార్యదర్శి గడ్డెగల్ ఉప సర్పంచ్ తోపాటు 12మంది సర్పంచ్లకు షోకాజు నోటీసులు జారీ చేశారు. దీంతో పనిచేయని ఉద్యోగుల్లో భయం పుట్టుకుంది.

జటీ వల సస్పెన్షన్ కు గురైన పంచాయతీ కార్యదర్శులను పెండింగ్ ఎంక్వైరీలో ఉంచారు. ప్రస్తుతం వారిని విడుదలైతీ తీసు కున్నారు. సర్పంచ్లపై విధించిన సస్పెన్షన్ కొనసాగుతోంది.

### పెరుగుతున్న పని ఒత్తిడి

గ్రామ పంచాయతీ కార్యదర్శులపై పని ఒత్తిడి పెరుగుతోంది. విడుదలై చేస్తున్న వారిపై చర్యలు తీసుకుంటున్నారు. ప్రతి పనికి కార్యదర్శులను బాధ్యులను చేయడంతో ఆందోళన చెందుతున్నారు. రోజువారీ విధులతో పాటు అదనపు పనులను నెత్తిన రుద్దడంతో టెన్షన్ పడు తున్నారు. ఇప్పటివరకు ఉపాధిపతీ పనులతోపాటు హరితహారం, పల్లె ప్రకృతివనాలు, వైకుంఠదామాల, రైతు వేదికలు, కల్లలు, తదితర పనులను పర్వవేగ్గిరిన పంచాయతీ కార్యదర్శులకు ప్రస్తుతం ఆస్తుల ఆన్ లైన్ నమోదు ప్రక్రియ



బాధ్యతను అదనంగా అప్పజెప్పడంతో అసహనానికి గురవుతున్నారు. జూనియర్ పంచాయతీ కార్యదర్శుల పరిస్థితి మరి దారుణంగా మారింది. వారి వేతనం నెలకు రూ. 15వేలు.. చాలీచాలని వేతనంతో కాలం వెల్లిదిస్తున్నారు.

### నిర్దేశించిన లక్ష్యం చేరుకోవాల్సిందే..

ప్రభుత్వం ప్రవేశ పెడుతున్న అభివృద్ధి, సంక్షేమ పథకాలను ప్రభుత్వ ఉద్యోగులు తప్పనిసరిగా అమలు చేయాల్సిందే. ఇందుకు పంచాయతీ పాలకవర్గం కూడా బాగస్వామ్యం కావాలి. గ్రామాభివృద్ధిలో సర్పంచ్, ఉపసర్పంచ్, పంచాయతీకార్యదర్శి మండల పంచాయతీ అధికారితోపాటు ఎవరు నిర్లక్ష్యంగా వ్యవహరించినా ఉపేక్షించేది లేదు. పనుల ప్రగతి ఎప్పటికప్పుడు ఆన్ లైన్ లో చూపిస్తుంది. ఎవరు వెనుకబడి ఉన్నారో తెలిసిపోతుంది. ప్రభుత్వం నిర్దేశించిన లక్ష్యం చేరుకోకుంటే.. ముందుగా షోకాజ్ నోటీసులు జారీ చేయడం, జరుగుతుంది. అయినా మార్పు కనిపించకుంటే.. సస్పెన్షన్ వేటు తప్పదు. గ్రామాల్లో సర్పంచ్, వార్డుసభ్యులు బాధ్యతగా వ్యవహరించాలి. గ్రామాభివృద్ధిలో చురుగ్గా పనిచేయాలి. ఎప్పటికప్పుడు గ్రామాభివృద్ధిని పరీశీలిస్తున్నాం. వెనుకబడిన గ్రామ పంచాయతీలను గుర్తించి జిల్లా కలెక్టర్ ఆదేశాల మేరకు చర్యలు తీసుకుంటున్నాము.

- శ్రీనివాస్ రెడ్డి, జిల్లా పంచాయతీ అధికారి

# కరోనాతో ముగ్గురి మృతి

**(ఆంధ్రజ్యోతి, రంగారెడ్డి అర్చన) :** ఉమ్మడి జిల్లాలో కరోనా మృతుల సంఖ్య రోజురోజుకూ పెరుగుతోంది. శుక్రవారం కరోనా బారినపడి రంగారెడ్డి జిల్లాలో ముగ్గురు మృతి చెందారు. ఇప్పటివరకు ఉమ్మడి రంగారెడ్డి జిల్లాలో కరోనాతో మృతి చెందిన వారి సంఖ్య 276కు చేరుకుంది.

### 881 కేసులు నమోదు

ఉమ్మడి రంగారెడ్డి జిల్లాలో శుక్రవారం 881 కేసులు నమోదయ్యాయి. రంగారెడ్డి జిల్లాలో 496, మేడ్చల్ జిల్లాలో 369, వికారాబాద్ జిల్లాలో 16 కేసులు నమోదయ్యాయి. మూడు జిల్లాల్లో ఇప్పటివరకు కరోనా బాధితుల సంఖ్య 87,496కు చేరుకుంది.

### ఇబ్రహీంపట్నం, శంషాబాద్ లో..

**ఇబ్రహీంపట్నం / శంషాబాద్ :** ఇబ్రహీంపట్నం డివిజన్ లో 374 మందికి కరోనా టెస్టులు నిర్వహించగా 20మందికి పాజిటివ్ వచ్చింది. సీహెచ్ఎస్ ఇబ్రహీంపట్నంలో ఒకరికి, ఇబ్బుల్లాపూర్ మెట్లో 4, దండుమైలారం 4, సీహెచ్ఎస్ హయత్ నగర్ లో 3, తల్లిఅన్నారంలో 3, రాగన్నగూడలో ఐదుగురికి పాజిటివ్ అని తేలింది. శంషాబాద్ మున్సిపల్ కేంద్రంలో 55 మందికి పరీక్షలు నిర్వహించగా రెండు పాజిటివ్ కేసులు నమోదయ్యాయి.

### చేవెళ్ల డివిజన్ లో..

**చేవెళ్ల :** చేవెళ్ల డివిజన్ పరిధిలో 225 మందికి కరోనా పరీక్షలు చేయగా 12మందికి పాజిటివ్ వచ్చింది. అలాగే అలూర్ ప్రాథమిక ఆసుపత్రిలో 52 మందికి పరీక్షలు చేయగా ఎవరికీ పాజిటివ్ రాలేదు. చేవెళ్ల ప్రభుత్వ ఆసుపత్రిలో 30 మందికి పరీక్షలు చేయగా 5, శంకర్ పల్లి మండలంలో 46 మందికి పరీక్షలు చేయగా 4, పాబాద్ మండలంలో 55 మందికి పరీక్షలు చేయగా ముగ్గురికి

పాజిటివ్ వచ్చింది. మొయినాబాద్ మండలంలో 44 మందికి పరీక్షలు చేయగా ఎవరికీ పాజిటివ్ రాలేదు.

### షాద్ నగర్ డివిజన్ లో..

**షాద్ నగర్ :** షాద్ నగర్ డివిజన్ లో 937మందికి కరోనా పరీక్షలు నిర్వహించగా 31 మందికి పాజిటివ్ గా నిర్ధారించారు. ఇందులో షాద్ నగర్ కు చెందిన 8మంది, పరూఖ్ నగర్ మండలానికి చెందిన ఏడుగురు, కొత్తూర్ మండలానికి చెందిన 10 మంది, కొండుర్ల మండలానికి చెందిన నలుగురు ఉండగా, మరో ఇద్దరు ఇతర మండలాలకు చెందిన వారున్నారు.

### వికారాబాద్ జిల్లాలో..

**(ఆంధ్రజ్యోతి, వికారాబాద్) :** వికారాబాద్ జిల్లాలో కరోనా ఉధృతి కొనసాగుతోంది. శుక్రవారం వికారాబాద్ లో 12 కేసులు, కొడంగల్ లో 2, పరిగి, దోమ మండలాల్లో ఒక్కో పాజిటివ్ కేసులు నమోదయ్యాయి.

### మేడ్చల్ జిల్లాలో..

**మేడ్చల్ :** మేడ్చల్ ప్రభుత్వాసుపత్రిలో శుక్రవారం 49 మందికి కరోనా పరీక్షలు నిర్వహించగా 6పాజిటివ్ కేసులు వచ్చినట్లు డాక్టర్ మంజుల తెలిపారు. అదేవిధంగా శ్రీరంగవరం పీహెచ్ఎస్ లో 15మందికి పరీక్షలు చేయగా ఎవరికీ పాజిటివ్ రాలేదని డాక్టర్ నళిని తెలిపారు.

### శామీర్ పేట మండలంలో..

**శామీర్ పేట రూరల్ :** శామీర్ పేట ప్రాథమిక ఆరోగ్య ఉప కేంద్రంలో 51మందికి కరోనా పరీక్షలు నిర్వహించగా 8మందికి పాజిటివ్ గా తేలింది. ఇందులో తుర్కపల్లిలో 3, ఎంసీపల్లిలో 1, బొల్లారంలో 3, మాదాపూర్ లో 1 నమోదయ్యాయి.

# జోరుగా అనుక అక్రమ దండా

- కృత్రిమ కొరత సృష్టించి అధిక ధరలకు అమ్మకాలు
- టన్ను ఇసుకకు రూ.2,000పై మాణ్..
- కోట్లకు పదగలెత్తుతున్న వ్యాపారులు
- మామూళ్ల మత్తులో అధికారులు

**పరిగి :** పరిగి కేంద్రంగా ఇసుక అక్రమ దండా జోరుగా సాగుతోంది. ప్రభుత్వ అభివృద్ధి పనుల పేరిట కొందరు, ఎలాంటి అనుమతులు లేకుండా మరికొందరు యధేచ్ఛగా ఇసుక అక్రమ వ్యాపారాన్ని చేస్తున్నారు. ఇసుక లారిలు నిత్యం పరిగి సబ్ డివిజన్ లోని ప్రభుత్వ కార్యాలయాల ముందు నుంచే తరలిపోతున్నాయి. ఈ అక్రమ వ్యాపారాన్ని అడ్డుకట్ట వేయాల్సిన అధికారులు తమకేమీ పట్టినట్లు వ్యవహరిస్తున్నారు. స్థానికంగా ఇసుక వనరులు తగ్గిపోవడంతో కరీంనగర్, పెద్దంపల్లి, మల్లారం, మహబూబ్ నగర్ జిల్లా కోయల్ సాగర్, కోగ్గి ప్రాంతాల నుంచి పరిగి ఇసుకను దిగుమతి చేసుకుంటున్నారు. ఒక్క వే లిబ్బుతో లారీ తీసుకువచ్చి మరో రెండు లారీల ఇసుక డ్రాడ్లి దారిన అమ్మకుంటున్నారు. ఇటీవల కొత్తగా గండిడ్ మండలం రంగారెడ్డి పల్లివారి, కులకచర్ల అంతారం వాగుల నుంచి ఇసుక తెస్తున్నారు. ఇళ్ళు, ఇతర నిర్మాణ పనులు చేపట్టి వారికి ఇసుక దొరకడం లేదని, రవాణా కష్టమవుతుందని ధరను పెంచుతున్నారు. డిమాండ్ లేకున్నా ఉన్నట్లు అధిక రైళ్ళు అమ్మకాని వ్యాపారులు సొమ్ము చేసుకుంటున్నారు. అవసరస్థితి, నాణ్యతను బట్టి పరిగిలో టన్ను ఇసుకకు రూ.1800 నుంచి రూ.2200 వరకు కూడా విక్రయిస్తున్నారు. విధిలేక నిర్మాణదారులు ఎంత ధర చెప్పినా కొనుగోలు చేస్తున్నారు.

### చేతులు మారుతున్న రూ.లక్షలు

పరిగి ప్రాంతంలో ఇసుక మాఫియా ద్వారా కొందరు అధికారులకు లక్షల రూపాయలు అందుకున్నాయనే ఆరో



పరిగి శివారులో నిలిపిన ఇసుక లారీ, ట్రాక్టర్

పణలు వ్యక్తమవుతున్నాయి. ఈ దండాలో రెండు, మూడు శాఖల అధికారులు బాగస్వామలవుతున్నారనే విమర్శలు వ్యక్తమవుతున్నాయి. కొందరు పోలీస్ సిబ్బంది అయితే ఏకంగా ఇసుకలారీలు వచ్చే సమయానికి రహస్య ప్రాంతానికి వెళ్లి నేరుగా డబ్బు వసూలు చేస్తున్నారు ఆరోపణలున్నాయి. రెగ్యులర్ గా వ్యాపారం చేసే వారి నుంచి ఒక్కో ట్రాక్టరుకు నెలకు రూ.10 నుంచి రూ.20వేల వరకు మామూళ్ళు తీసుకుంటున్నట్లు సమాచారం. లారీలకు రెట్టింపు తీసుకుంటున్నారు. కొత్తగా వచ్చే లారీలు, ట్రాక్టర్లు దొరికినప్పుడు రూ.30 వేల వరకు వసూలు చేసి వదిలేస్తున్నారు. ఇటీవల దోమకులకచర్ల పోలీస్ స్టేషన్ పరిధిలోని ఇసుక లారీలు, ట్రాక్టర్లను పట్టుకుని బారీనా నెట్టు వసూలు చేసి వదిలేసినట్లు ఆరోపణలు వ్యక్తం అవుతున్నాయి.

### కృత్రిమ ఇసుకతో కూడా..

ఇరత ప్రాంతాల నుంచి తీసుకువచ్చే ఇసుకనే కాకుండా కృత్రిమ ఇసుకతోనూ జోరుగా అక్రమ వ్యాపారం చేస్తున్నారు. కోయల్ సాగర్, కొత్తాబాద్, యాలాల్, బొంసారాబేడ్, కోగ్గి ప్రాంతాల నుంచి రాత్రివేళ ఇసుకను



పరిగిలో ఖాళీ చేస్తున్న ఇసుక ట్రాక్టర్

తీసుకువచ్చి పరిగిలో అమ్మకాలు చేస్తున్నారు. పరిగి మండలం రంగంపల్లి, ఇబ్రహీంపూర్, గడిసింగాపూర్, దోమ మండలం కిష్టాపూర్, బుద్దాపూర్, పోతిరెడ్డిపల్లి, బెడంపల్లి, దాదాపూర్, కులకచర్ల మండలం అంతారం, పుట్లపహాడ్ లో కృత్రిమ ఇసుక స్థావరాలను ఏర్పాటు చేసుకుని వ్యాపారాన్ని సాగిస్తున్నారు. కృత్రిమ ఇసుకను తయారు చేసే ప్రతిరోజూ పట్టణాలకు తరలిస్తున్నారు.

### ఇసుక లక్షకు రవాణా చేస్తే చర్యలు

ఇసుక అక్రమ రవాణాపై కఠినంగా వ్యవహరిస్తాం. అనుమతి లేని ఇసుకను రోడ్డు పైకి రానివ్వం. పోలీస్ శాఖ కింది స్థాయిలో వివరంగా ఇసుక వ్యవహారంలో జోక్యం చేసుకుంటే చర్యలు తీసుకుంటాం. ఇసుక దండాలో ఎంతటివారైనా వదిలే ప్రసక్తి లేదు. ఇప్పటికే మా పరిధిలోని అన్ని పీఎస్ లకు ఆదేశాలు ఇవ్వాలి.

- జి.శ్రీనివాస్, డిఎస్పీ, పరిగి















